De non participando divinis mysteriis sine discrimine 


TOY ATTOY ΑΘΑΝΑΣΙΟΥ ΠΕΡῚ TOY MH KOINONEIN ANEEETAXTOX TON 
OEION MYXTHPION ΤΟΥΣ TAIX IAIAIZ ΓΥΝΑΙΞῚ MITNYMENOYX 


E Περὶ τοῦ ur] κοινωνεῖν ἀνεξετάστως τῶν θείων μυστηρίων τοὺς ταῖς 
ἰδίας γυναιξὶ μιγνυμένους. 


Ἐπειδή τινες μετὰ τὸ συγγενέσθαι ταῖς ἰδίαις γυναιξὶν αὐτῇ τῇ ἡμέρᾳ ἀπαρατηρήτως 
τῶν φρικτῶν μυστη 83 ρίων τοῦ ἀχράντου σώματος καὶ τοῦ ζωοποιοῦ αἵματος 
Χριστοῦ τοῦ θεοῦ ἡμῶν μετέχουσιν, ἀκουσάτωσαν τί περὶ τούτου ἐν τῇ θείᾳ ἔγκειται 
γραφῇ, καὶ τὸ δοκοῦν αὐτοῖς εἶτα ποιησάτωσαν. "Καὶ εἰπε Μωύσῆς τῷ λαῷ: Γίνεσθε 
ἕτοιμοι’ τρεῖς ἡμέρας μὴ προσέλθητε γυναικί": ταῦτα δὲ προσέταττεν ὁ προφήτης 
Μωῦΐσῆς κελεύσει θεοῦ. Εἰ δὲ ὑπὲρ τοῦ ἀκοῦσαι μόνον φωνῆς κυρίου τοσούτων 
ἡμερῶν ἁγνισμὸν προσέταττε, πόσῳ μᾶλλον νῦν πρέπον ἐστὶ φυλάττειν τινά, ὅτε 
αὐτοῦ τοῦ θεοῦ μέλλει τὸ ἄχραντον ὑποδέχεσθαι σῶμα; Καὶ πάλιν ὁμοίως ἐκ τοῦ α΄. 
βιβλίου. "Καὶ ἀπεκρίθη ὁ ἱερεὺς τῷ Δαυϊδ καὶ εἶπεν’ Οὐκ εἰσὶν ἄρτοι βέβηλοι ὑπὸ τὴν 
χεῖρα μου, ἀλλὰ ἅγιοι εἰσίν’ εἰ πεφυλαγμένα τὰ παιδάριά εἰσιν ἀπὸ γυναικός, καὶ 
φάγονται. Καὶ ἀπεκρίθη Aavió τῷ ἱερεῖ καὶ εἶπεν αὐτῷ. Ἀπὸ γυναικὸς ἀπεσχόμεθα 
χθὲς καὶ τρίτην ἡμέραν’ ἐν τῷ ἐξελθεῖν με εἰς ὁδὸν γέγονε πάντα τὰ παιδάρια 
ἡγνισμένα. Καὶ ἔδωκεν αὐτῷ ᾿ἈΑἈβιμελὲχ τοὺς ἄρτους τῆς προθέσεως". Καὶ εἰ ἐπὶ τῆς 
"σκιᾶς", ἤγουν τῆς παλαιᾶς, τοιαύτη παραίτησις ὑπῆρ 84 xev, ὥστε συγγινόμενόν 
τινα τῇ ἰδίᾳ γυναικὶ μὴ ἐσθίειν ἐκ τῶν ἄρτων τῆς προθέσεως, τῶν πολὺ καὶ 
ἀσυγκρίτως ἀπεχόντων τῶν ζωοποιῶν μυστηρίων τοῦ ἀχράντου σώματος καὶ 
αἵματος Χριστοῦ τοῦ ἀληθινοῦ θεοῦ, πόσῳ μᾶλλον νῦν ἐν τῇ "χάριτι", ἔνθα πολὺ 
μείζονα πολιτείας ἀκρίβειαν ἀπαιτούμεθα, ὀφείλομεν ἁγνεύειν ἑαυτούς, μέλλοντες 
τῶν τοιούτων φρικτῶν μετέχειν μυστηρίων; 

Επιτρέπεται η ἐλεύθερη χρήση του υλικού με αναφορά στην πηγή προέλευσής του. 


